

Rudrayamala Mangalani

——
रुद्रयामलमङ्गलानि

——
Document Information



Text title : Rudrayamala Mangalani

File name : rudrayAmalamangalAni.itx

Category : misc, mangala

Location : doc_z_misc_general

Proofread by : Aruna Narayanan

Latest update : December 24, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



रुद्रयामलमङ्गलानि



ओङ्कारः सकलागम-प्रसुमर-ब्रह्मोपमः सर्वदा
स्वच्छन्दः श्रुति-सार-सम्भृत-वर-स्वारस्य-सन्तर्पितः ।
ओमादि-त्रितयेन यः स्वरयुतः सव्यञ्जनो यामलः
स्वान्तर्नाद-निनादितः स दिशतु श्रेयः सदा बिन्दुयुक् ॥ १ ॥

बिन्दोः पश्चात् त्रिकोणं यदतिरुचिकरं राजते यन्त्रराजे
तस्मिन् दिव्यं गुरूणां त्रितयमपि लसत्यञ्जसैवौघरूपम् ।
अस्य प्राप्य प्रसादं तरति भुवि जनः सागरं संसृतेः स्वाग्
दिव्याद्योघत्रयं तत्सुचरणसरणिः सन्निधत्तां हृदब्जे ॥ २ ॥

हृद्यानां सर्वविद्यानां, विद्योतन-पटीयसी ।
सच्चिदानन्द कलिका, चिदुद्याने विकासताम् ॥ ३ ॥

तन्त्राणांसकलाऽपि वाङ्मयसरिद् यस्याननान्निःसृता
भूलोकं पुरुषार्थ-साधनविधौ सम्प्रेरयन्ती सुखम् ।
सा मन्त्रोर्जित-यन्त्र-तन्त्र-निचिता योगक्रियाऽऽयोजिता
नानाऽर्चा-विधि-राजिताऽमृतमयी विश्वं सदा सिञ्चति ॥ ४ ॥


योऽवातीतरदत्र यामलमयं तन्त्रं स्वतन्त्रं दिशन्
विश्वेषां निगमागमोदितशुभज्ञानक्रमाणां निधिम् ।
लोकानां हितसाधनाय भुवने प्रासारयत् सर्वतो
भूयाद् भूतिविभूषणः सः भगवान् रुद्रः सदा श्रेयसे ॥ ५ ॥

अनेक-तत्त्व-सङ्कुलं, विभिन्न-मार्ग-मञ्जुलं
शिवा-शिवोक्तिजं फलं, पवित्रयच्च भूतलम् ।
उपासना-विधेर्वलं प्रवर्धितुं सुनिश्चलं
मलं हरद् धियामलं चकास्तु “रुद्रयामलम्” ॥ ६ ॥


यद् भैरवी-भैरव-भाव-भूषितं

तन्त्राङ्गणे कल्पतरूपमं स्थितम् ।
पुष्पैः फलैः सर्वसमोहितप्रदं
राराजतां तद् भुवि “रुद्रयामलम्” ॥ ७॥
इति रुद्रदेव त्रिपाठिनः विरचितं रुद्रयामल-मङ्गलानि समाप्ता ।

Proofread by Aruna Narayanan

——
Rudrayamala Mangalani

pdf was typeset on September 24, 2023

——
Please send corrections to sanskrit@cheerful.com

